

Şəkidə “Şəhər günü” qeyd olunub

Xəbər verdiyimiz kimi, 3-7 iyul tarixlərində Mədəniyyət Nəzirliyi, Azərbaycan Bəstəkarlar İttifaqı və Şəki Şəhər İcra Hakimiyyətinin birgə təşkilatçılığı ilə Şəki “İpək Yolu” XII Beynəlxalq Musiqi Festivalı keçirilib.

Festival çərçivəsində iyulen 7-də Şəkidə “Şəhər günü” bayram tədbiri təşkil edilib.

Bayram tədbirinin açılış mərasimi səhər saatlarında Şəki şəhərindəki Bəxtiyar Vahabzadə adına parkın qarşısındakı meydanda keçirilib.

İcra Hakimiyyətinin başçısı Elxan Usubov qeyd edib ki, Vətən müharibəsində şanlı Qələ-

bədən sonra ölkəmizdə bütün əlamətdar tədbirlər kimi, Şəkidə “Şəhər günü” də ikiqat sevinc hissi ilə qeyd olunur.

Diqqətə çatdırılıb ki, 2019-cu il iyulen 7-də Bakıda keçirilən UNESCO-nun Dünya İrs Komitəsinin 43-cü sessiyasında Şəkinin tarixi mərkəzi Dünya İrsi Siyahısına daxil edilib. 2021-ci il iyulen 7-də bununla bağlı təşkilatın sertifikatı şəhər rəhbərliyinə təqdim olunub. Həmin tədbirdə hər il iyulen 7-nin Şəkidə “Şəhər günü” kimi qeyd olunması qərara alınıb.

Dövlət Turizm Agentliyinin rəsmisi Murad Ağabəyli Şəkidə mədəni-tarixi ırsın qorunub



saxlanılmasına diqqət göstəriləyini vurğulayıb, şəhər sakinlərini əlamətdar gün münasibətlə təbrik edib.

Bədii hissədə Azərbaycanın və Özbəkistanın Xalq artisti Gülyanaq Məmmədova, F.Əmirov adına Azərbaycan Dövlət Mahnı və Rəqs Ansamblı, Tür-

kiyənin Safranbolu Bələdiyyəsinin xalq oyunları qrupu çıxış edib.

Sonda şəhər rəhbərliyi tərəfindən ifaçı və kollektivlərə, həmçinin festival münasibətlə təşkil olunan idman yarışlarının qaliblərinə hədiyyələr və mükafatlar təqdim edilib.